

មេរៀនទី ៧៤៖ ពេក្រុសចែកចាយអំពីព្រះយេស៊ូវដោយភ្លាមណា

កិច្ចការ ៤៖៥-១៤

មេរៀនសម្រាប់គ្រូ (យូធូបលីង)៖ <https://youtu.be/WW48tDY5gpA>

រឿងនៅក្នុងព្រះគម្ពីរសម្រាប់កុមារ៖ <https://youtu.be/PysKufW0NMc>

គោលបំណង៖ ព្រះវិញ្ញាណបរិសុទ្ធរបស់ព្រះធ្វើឲ្យយើងរឹងមាំ។

ខគម្ពីរចងចាំ៖ រ៉ូម ១៖ ១៦ “ដ្បិតខ្ញុំគ្មានសេចក្តីខ្មាស ចំពោះដំណឹងល្អនៃព្រះគ្រីស្ទទេ ពីព្រោះជាព្រះចេស្ដានៃព្រះ សំរាប់នឹងជួយសង្គ្រោះដល់អស់អ្នកណាដែលជឿ គឺដល់ទាំងសាសន៍យូដាជាដើម និងសាសន៍ក្រេកផង។”

ចំរៀង (យូធូបលីង)៖

- ១. ពេក្រុសអើយ <https://youtu.be/ASM21vLgdf4>
- ២. ព្រះនឹងរៀបចំផ្លូវ <https://youtu.be/pKmid-FNhww>
- ៣. បេសកកម្មដំណឹងល្អ <https://youtu.be/T1WMFhM4Sxk>

១. អវិជ្ជា

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំណត់ «ឈោងចាប់ មនុស្ស»



- ១. ជ្រើសរើសកុមារម្នាក់ធ្វើជា “អ្នកចាំទី” ហើយអ្នកចាំ ទី ត្រូវឈរនៅជ្រុងម្ខាងនៃថ្នាក់រៀន។
- ២. កុមារផ្សេងទៀតត្រូវឈរនៅជ្រុងម្ខាងទៀត នៃថ្នាក់រៀន។
- ៣. នៅពេលដែលគ្រូចាប់ផ្តើមរាប់ ១ ២ ៣ “អ្នកចាំទី” ត្រូវ ចាប់ផ្តើមរត់ជុំវិញថ្នាក់រៀន

ដើម្បីដេញចាប់កុមារផ្សេង ទៀត។

៤. នៅពេលដែលកុមារដែលជា “អ្នកចាំទី” ចាប់បានកុមារណាម្នាក់ កុមារនោះត្រូវក្លាយជាសមាជិករបស់ អ្នកចាំទី ហើយគេត្រូវជួយអ្នកចាំទី ដេញចាប់កុមារផ្សេងទៀត។

៥. បន្តលេងល្បែងនេះរហូតដល់ចាប់បានកុមារទាំងអស់។

៦. សូមពន្យល់ដល់កុមារថា យើងអាចធ្វើការជាមួយគ្នា ក្នុងការចែកចាយដំណឹងល្អ ដើម្បីសង្គ្រោះមិត្តភក្តិរបស់យើង។

៤. ការណែនាំមេរៀន

បន្ទាប់ពីព្រះយេស៊ូវមានព្រះជន្មរស់ពីសុគតឡើងវិញ ទ្រង់បានសន្យាថា ព្រះអង្គនឹងបញ្ជូនអ្នកជំនួយជួយដល់អស់អ្នក ដែលជឿដល់ព្រះនាមទ្រង់។ ព្រះយេស៊ូវបានរក្សាការសន្យារបស់ទ្រង់ ដោយបានបញ្ជូនព្រះវិញ្ញាណបរិសុទ្ធឲ្យមក។ នៅពេលដែលយើងដាក់សេចក្តីជំនឿរបស់យើងលើព្រះជាម្ចាស់ ព្រះវិញ្ញាណ

បរិសុទ្ធនឹងមកគង់នៅក្នុងចិត្តរបស់យើង ផ្តល់ឲ្យយើងនូវកម្លាំង ជំនឿ ការលើកទឹកចិត្ត ហើយនឹងដឹកនាំយើង។ ព្រះវិញ្ញាណបរិសុទ្ធគឺគង់នៅជាមួយគ្រិស្តបរិសុទ្ធគ្រប់ៗគ្នា។ ព្រះវិញ្ញាណបរិសុទ្ធបានជួយធ្វើឲ្យយើងរឹងមាំក្នុងការចែកចាយអំពីព្រះយេស៊ូវ។ ហើយនេះគឺជារឿងរ៉ាវ ដែលកើតមានឡើងយ៉ាងពិតប្រាកដ ចំពោះបុគ្គលពីរនាក់នៅក្នុងព្រះគម្ពីរ ដែលពួកយើងនឹងសិក្សាជាមួយគ្នានៅថ្ងៃនេះ!

៥. រឿងនៅក្នុងព្រះគម្ពីរ

ថ្ងៃមួយពេត្រុស និងយ៉ូហានបានទៅឯព្រះវិហារ។ បុរសពីរនាក់កំណើតម្នាក់ត្រូវបានគេដឹកទៅដាក់នៅក្លោងទ្វារព្រះវិហារ។ ពេត្រុសបានប្រោសបុរសម្នាក់នោះឲ្យជាក្នុងព្រះនាមព្រះយេស៊ូវគ្រីស្ទ ហើយប្រាប់បុរសនោះឲ្យក្រោកឡើង។ នៅពេលដែលពួកសង្ឃ និងពួកសាខូស៊ី បានឮពីការចែកចាយរបស់ពេត្រុស និងយ៉ូហាន អំពីការរស់ពីសុគតឡើងវិញរបស់ព្រះយេស៊ូវ ហើយបានប្រោសមនុស្សឲ្យជា ពួកគេខឹងខ្លាំងណាស់។ ពួកគេមិនដឹងថា ពួកគេត្រូវធ្វើអ្វីនោះទេ ដូច្នេះពួកគេបានចាប់ពេត្រុស និងយ៉ូហានដាក់គុក។

នៅថ្ងៃបន្ទាប់ ពេត្រុស និងយ៉ូហានត្រូវបានគេនាំទៅចំពោះមុខពួកសង្ឃ និងពួកអ្នកបង្កើតច្បាប់។ ពួកគេក៏ចាប់ផ្តើមសួរ ពេត្រុស និងយ៉ូហានថា “ឯងបានធ្វើការនោះដោយអាងអំណាចអ្វី ឬដោយអាងឈ្មោះណា?” ពេត្រុសមិនខ្លាចក្នុងការឆ្លើយតបនោះទេ។ នៅពេលនោះពេត្រុសបានពេញដោយ ព្រះវិញ្ញាណបរិសុទ្ធ។ ព្រះវិញ្ញាណបរិសុទ្ធបានពង្រឹងសេចក្តីជំនឿរបស់ពេត្រុស ហើយបានប្រទានឲ្យ គាត់នូវភាពក្លាហានក្នុងការនិយាយជាមួយពួកអ្នកដែលបានចាប់គាត់ដាក់គុកនោះ។

ពេត្រុសបានប្រាប់ពួកគេថា “គឺដោយសារព្រះនាមនៃព្រះយេស៊ូវគ្រីស្ទ ពីស្រុកណាសារ៉ែត ដែលលោករាល់គ្នាបានឆ្កាងទ្រង់ តែព្រះបានប្រោសឲ្យមានព្រះជន្មរស់ពីស្លាប់ឡើងវិញ។” អ្នកបង្កើតច្បាប់ក៏មានការភ្ញាក់ផ្អើល។ ពេត្រុស និងយ៉ូហានគ្រាន់តែជាមនុស្សធម្មតាតែប៉ុណ្ណោះ។ ពួកគេគឺជាអ្នកនេសាទត្រី។ ពួកគេមិនមានចំណេះដឹងជ្រៅជ្រះ ឬក៏សិទ្ធិអំណាចអីនោះទេ។ តើពួកគេអាចនិយាយនឹងធ្វើរឿង ដ៏អស្ចារ្យទាំងនេះដោយរបៀបណា? ពួកអ្នកបង្កើតច្បាប់បានដឹងថា ពេត្រុស និងយ៉ូហាន មានចិត្តក្លាហាន និងមានអំណាចគ្រប់ពាក្យពេចន៍ដែលគេបាននិយាយ។ ពួកអ្នកបង្កើតច្បាប់មិនដឹងថា ពួកគេត្រូវធ្វើអ្វីនោះទេ។ ទោះបីជាមានរឿងអ្វីកើតឡើងក៏ដោយ ក៏ពេត្រុស និងយ៉ូហានបានដឹងថាពួកគេមានព្រះវិញ្ញាណរបស់ព្រះ ដើម្បីផ្តល់កម្លាំងដល់ពួកគេដែរ។

នៅពេលដែលយើងជឿលើព្រះយេស៊ូវ ហើយដាក់សេចក្តីជំនឿរបស់យើងលើទ្រង់ នោះយើងបានក្លាយជាគ្រីស្ទបរិសុទ្ធ។ នៅពេលដែលយើងមានសេចក្តីជំនឿលើព្រះជាម្ចាស់ទ្រង់នឹងអត់ទោសឲ្យ ហើយសង្គ្រោះយើងពីអំពើបាបរបស់យើង។ បន្ទាប់មកយើងនឹងដើរតាមផ្លូវរបស់ព្រះ - ផ្លូវនៃសេចក្តីសប្បុរស ផ្លូវនៃពន្លឺ និងផ្លូវនៃសេចក្តីស្រឡាញ់។ ហើយព្រះវិញ្ញាណបរិសុទ្ធនឹងជួយយើងឲ្យធ្វើដូច្នោះ។ ទ្រង់ប្រទានកម្លាំងឲ្យដល់យើងដើម្បីមានចិត្តសប្បុរស និងសេចក្តីស្រឡាញ់ ហើយរស់នៅក្នុងពន្លឺ។

យើងទាំងអស់គ្នាត្រូវការព្រះនៅក្នុងជីវិតរស់នៅរបស់យើង។ មានរឿងលំបាកជាច្រើន ដែលកើតមានឡើងក្នុងជីវិតរស់នៅលើផែនដីនេះ។ យើងអាចប្រឈមមុខនឹងគ្រាដ៏លំបាកបានដោយងាយ នៅពេលដែលយើងមានព្រះវិញ្ញាណបរិសុទ្ធគង់ជាមួយ។ ប៉ុន្តែមានមនុស្សជាច្រើនដែលមិនជឿលើព្រះ ពួកគេត្រូវប្រឈមជាមួយពេលវេលាដ៏លំបាកនោះដោយខ្លួនឯង។ ហើយនេះជាហេតុផលមួយដ៏សំខាន់ក្នុងការប្រាប់អ្នកដទៃ អំពីព្រះយេស៊ូវ យើងចង់ឲ្យមនុស្សគ្រប់គ្នាទទួលជឿព្រះ ហើយឲ្យមានព្រះវិញ្ញាណបរិសុទ្ធ

គង់នៅក្នុងជីវិតរបស់ពួកគេ។ សូមឲ្យយើងបានធ្វើដូចជា ពេត្រុស ហើយនិយាយជាមួយអ្នកដទៃ អំពី ព្រះយេស៊ូវដោយចិត្តក្លាហាន!

៦. សំនួរពិភាក្សា

- ១. តើសាវកដែលត្រូវគេចាប់ដាក់គុកមានឈ្មោះអ្វីខ្លះ? (ពេត្រុស និងយ៉ូហាន)
- ២. ហេតុអ្វីបានជាពួកគេចាប់គាត់ដាក់គុក? (ពួកគាត់បានប្រោសបុរសម្នាក់ឲ្យជានៅក្នុងព្រះនាមព្រះយេស៊ូវ)
- ៣. ហេតុអ្វីបានជាពេត្រុសមិនមានភាពភ័យខ្លាចក្នុងការចែកចាយអំពីព្រះយេស៊ូវ? (ពីព្រោះថាគាត់បានពេញ ដោយព្រះវិញ្ញាណបរិសុទ្ធ)
- ៤. តើនរណាខ្លះដែលអាចទទួលបានព្រះវិញ្ញាណបរិសុទ្ធ? (គ្រិស្តបរិស័ទទាំងអស់ ដែលជឿលើព្រះយេស៊ូវ)
- ៥. តើព្រះវិញ្ញាណបរិសុទ្ធធ្វើអ្វីសម្រាប់អ្នក? (ជួយឲ្យអ្នកមានចិត្តសប្បុរស សេចក្តីស្រឡាញ់ និងភាពក្លាហាន)

៧. ល្បែងអំណាច «បំបែកប៉េងប៉ោង»

សម្ភារៈដែលត្រូវការ៖ ប៉េងប៉ោង និងកៅអី



- ១. ចែកកុមារជា ៣ក្រុមស្មើគ្នា ហើយឲ្យប៉េងប៉ោងទៅកុមារគ្រប់ៗគ្នា។
- ២. ដាក់កៅអីនៅជ្រុងទាំង បី ឃ្លាតៗពីគ្នា។
- ៣. នៅពេលដែលត្រូវស្រែកថា ១ ២ ៣ ចាប់ផ្តើមពេលនោះ កុមារគ្រប់គ្នាត្រូវចាប់ផ្តើមផ្លុំ ប៉េងប៉ោងរបស់ពួកគេ (រួចចងមាត់) ហើយរត់ទៅកាន់កៅអី។ នៅពេលដែលកុមាររត់ទៅដល់កៅអីហើយ

គេត្រូវដាក់ប៉េងប៉ោងនៅលើកៅអី ហើយបំបែកវាដោយអង្គុយពីលើ។ បន្ទាប់មកគេត្រូវរត់ទៅកាន់ក្រុមរបស់ពួកគេវិញ។

- ៤. ក្រុមណាដែលអាចបំបែកប៉េងប៉ោងបានអស់មុនគេក្រុមនោះគឺជាអ្នកឈ្នះ។
- ៥. បន្ទាប់ពីលេងល្បែងនេះចប់សូមពន្យល់កុមារថា ពេលខ្លះការផ្លុំប៉េងប៉ោងគឺពិបាក ឬក៏ការបំបែកប៉េងប៉ោងពិបាក។ ទាំងនេះគឺជាឧបសគ្គមួយចំនួន ដែលនឹងរារាំងយើងពីការសម្រេចគោលដៅរបស់យើង ប៉ុន្តែយើងទាំងអស់គ្នានៅតែអាចបញ្ចប់ការប្រកួតនេះបាន។ ដូចគ្នានេះដែរ ដោយកម្លាំងដែលយើងទទួលបានពីព្រះវិញ្ញាណបរិសុទ្ធ នោះយើងអាចបញ្ចប់ការប្រកួត ដោយការចែកចាយដំណឹងល្អ។

៨. ខគម្ពីរចងចាំ

រ៉ូម ១៖ ១៦ “ដ្បិតខ្ញុំគ្មានសេចក្តីខ្មាស ចំពោះដំណឹងល្អនៃព្រះគ្រីស្ទទេ ពីព្រោះជាព្រះចេស្ដា នៃព្រះសំរាប់នឹងជួយសង្គ្រោះដល់អស់អ្នកណាដែលជឿ គឺដល់ទាំងសាសន៍យូដាជាដើម និងសាសន៍ ក្រកដង។”

៩. ហត្ថកម្ម

សូមផាត់ពណ៌ទំព័រ ពេត្រុសចែកចាយអំពីព្រះយេស៊ូវដោយក្លាហាន។


១០. ចម្លើង (រើសចម្លើងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)

ពេលជួបទុក្ខលំបាក តើអ្នកងាកទៅរកភាពក្លាហាន និងកម្លាំងពីណា? ពិភពលោកបង្រៀនយើងថា យើងគួរជឿជាក់លើខ្លួនឯង។ កុំធ្លាក់ក្នុងការកុហកនេះ។ បើគ្មានព្រះទេ គ្មានអ្វីដែលយើងអាចធ្វើបាន ដើម្បីសង្គ្រោះខ្លួនយើងពីបញ្ហាលោកីយ៍នេះទេ។ រំលឹកខ្លួនអ្នកជារៀងរាល់ថ្ងៃថា “ខ្ញុំដឹងថា ព្រះជាម្ចាស់ អាចធ្វើបាន។ ខ្ញុំដឹងថាព្រះអាច ខ្ញុំដឹងថាព្រះអាចធ្វើបាន!” ចូរទុកចិត្តលើព្រះដែលបានផ្តល់ សេចក្តី ក្លាហានដល់អំប្រាហាំ នាងរស់ ម៉ូសេ រ៉ាហាប ដាវីឌ អេសធើរ ដានីយ៉ែល ម៉ារី ម៉ារី និងពេត្រុស... ហើយព្រះនឹងប្រទានឲ្យអ្នកនូវភាពក្លាហានដើម្បីយកឈ្នះលើពិភពលោកនេះ!

Peter Speaks About Jesus Courageously



សូមសរសេរខគម្ពីរដ៏ថា:

Seven vertical lines for writing.